
shrI lakShmI narasinha suprabhAAta stotram (yAdagiri)

ಶ್ರೀಲಕ್ಷ್ಮೀ ನರಸಿಂಹ ಸುಪ್ರಭಾತಸ್ತೋತ್ರಂ (ಯಾದಗಿರಿ)

Document Information



Text title : lakShmI narasi.nha suprabhAAta stotram yAdagiri

File name : laxminrisimhaSup.itx

Category : vishhnu, dashAvatAra, stotra, vishnu

Location : doc_vishhnu

Author : Traditional

Transliterated by : <http://www.mypurohith.com>

Proofread by : Venkata N Vangeepuram vangeepuram at rediffmail.com Great grandson of the composer

Latest update : February 2, 2024

Send corrections to : [sanskrit at cheerful dot c om](mailto:sanskrit@cheerful dot c om)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

ಶ್ರೀಲಕ್ಷ್ಮೀ ನರಸಿಂಹ ಸುಪ್ರಭಾತಸ್ತೋತ್ರಂ (ಯಾದಗಿರಿ)



. ಶ್ರೀ ಯಾದಗಿರಿ ಲಕ್ಷ್ಮೀನೃಸಿಂಹ ಸುಪ್ರಭಾತಂ
ಶ್ರೀ ವಂಗೀಪುರಂ ನರಸಿಂಹಾಚಾರ್ಯರಚಿತ .
ಕೌಸಲ್ಯಾ ಸುಪ್ರಜಾ ರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ .
ಉತ್ತಿಷ್ಠ ನರಶಾರ್ದೂಲ! ಕರ್ತವ್ಯಂ ದೈವಮಾಹ್ನಿಕಂ .. 1..
ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ .
ಉತ್ತಿಷ್ಠ ಕಮಲಾಕಾಂತ ತೈಲೋಕ್ಯಂ ಮಂಗಳಂ ಕುರು .. 2..
ಯಾದಾದ್ರಿನಾಥಶುಭಮಂದಿರಕಲ್ಪವಲ್ಲಿ
ಪದ್ಮಾಲಯೇ ಜನನಿ ಪದ್ಮಭವಾದಿವಂದ್ಯೇ .
ಭಕ್ತಾರ್ತಿಭಂಜನಿ ದಯಾಮಯದಿವ್ಯರೂಪೇ
ಲಕ್ಷ್ಮೀನೃಸಿಂಹದಯಿತೇ ತವ ಸುಪ್ರಭಾತಂ .. 3..
ಜ್ವಾಲಾನೃಸಿಂಹ ಕರುಣಾಮಯ ದಿವ್ಯಮೂರ್ತೇಃ
ಯೋಗಾಭಿನಂದನ ನೃಸಿಂಹ ದಯಾಸಮುದ್ರ! .
ಲಕ್ಷ್ಮೀನೃಸಿಂಹ ಶರಣಾಗತಪಾರಿಜಾತ
ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 4..
ಶ್ರೀರಂಗವೇಂಕಟಮಹೀಧರಹಸ್ತಿಶೈಲ
ಶ್ರೀ ಯಾದವಾದ್ರಿಮುಖಸತ್ತ್ವನಿಕೇತನಾನಿ .
ಸ್ಥಾನಾನಿ ತೇಕಿಲ ವದಂತಿ ಪರಾವರಜ್ಞಾಃ
ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 5..
ಬ್ರಹ್ಮಾದಯಸ್ಸುರವರ ಮುನಿಪುಂಗವಾಶ್ಚ
ತ್ವಾಂ ಸೇವಿತುಂ ವಿವಿಧಮಂಗಳವಸ್ತುಹಸ್ತಾಃ .
ದ್ವಾರೇ ವಸಂತಿ ನರಸಿಂಹ ಭವಾಬ್ಧಿಪೋತ
ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 6..
ಪ್ರಹ್ಲಾದ ನಾರದ ಪರಾಶರ ಪುಂಡರೀಕ
ವ್ಯಾಸಾದಿಭಕ್ತರಸಿಕಾ ಭವದೀಯಸೇವಾಂ .
ವಾಂಛಂತ್ಯನನ್ಯಹೃದಯಾ ಕರುಣಾಸಮುದ್ರ
ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 7..

ತ್ವದ್ಧಾಸ್ಯಭೋಗರಸಿಕಾಶ್ಯಲಜಿನ್ಮುಖಾಯಾಃ
 ರಾಮಾನುಜಾದಿಮಹನೀಯಗುರುಪ್ರಧಾನಾಃ .
 ಸೇವಾರ್ಥ ಮತ್ರ ಭವದೀಯಗೃಹಾಂಗಣಸ್ಥಾಃ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 8..
 ಭಕ್ತಾ ಸ್ವ ದೀಯಪದಪಂಕಜಸಕ್ತಚಿತ್ತಾಃ
 ಕಾಲ್ಯಾಣ ವಿಧಾಯ ತವಕಂದರ ಮಂದಿರಾಗ್ರೇ .
 ತ್ವದ್ಧರ್ಶನೋತ್ಸುಕತಯಾ ನಿಬಿಡಂ ಶ್ರಯಂತೇ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 9..
 ದಿವ್ಯಾವತಾರದಶಕೇ ನರಸಿಂಹ ತೇ ತು
 ದಿವ್ಯಾವತಾರಮಹಿಮಾ ನಹಿ ದೇವಗಮ್ಯಃ .
 ಪ್ರಹ್ಲಾದದಾನವಶಿಶೋಃಕಿಲ ಭಕ್ತಿಗಮ್ಯಃ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 10..
 ಶ್ರೀಯಾದವಾದ್ರಿಶಿಖರೇ ತ್ವಮಹೋಬಿಲೇಽಪಿ
 ಸಿಂಹಾಚಲೇ ಚ ಶುಭಮಂಗಳಶೈಲರಾಜೇ .
 ವೇದಾಚಲಾದಿ ಗಿರಿ ಮೂರ್ಧಸು ಸುಸ್ಥಿತೋಸಿ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 11..
 ಕಾಮ್ಯಾರ್ಥಿನೋ ವರದಕಲ್ಪಕ ಕಲ್ಪಕಂ ತ್ವಾಂ
 ಸೇವಾರ್ಥಿನಃ ಸ್ಸುಜನಸೇವ್ಯಪದದ್ವಯಂ ತ್ವಾಂ .
 ಭಕ್ತ್ಯಾ ವಿನಮ್ರ ಶಿರಸಾ ಪ್ರಣಮಂತಿ ಸರ್ವೇ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 12..
 ತ್ವನ್ನಾಮಮಂತ್ರಪಠನೇನ ಲುಠಂತಿ ಪಾಪಾಃ
 ತ್ವನ್ನಾಮಮಂತ್ರಪಠನೇನ ಲುಠಂತಿ ದೈತ್ಯಾಃ .
 ತ್ವನ್ನಾಮಮಂತ್ರಪಠನೇನ ಲುಠಂತಿರೋಗಾಃ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 13..
 ಲಕ್ಷ್ಮೀನೃಸಿಂಹ! ಜಗದೀಶ! ಸುರೇಶ! ವಿಷ್ಣೋ
 ಜಿಷ್ಣೋ! ಜನಾರ್ದನ! ಪರಾತ್ಪರ ವಿಶ್ವರೂಪ .
 ವಿಶ್ವಪ್ರಭಾತಕರಣಾಯ ಕೃತಾವತಾರ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 14..
 ತ್ವನ್ನಾಮಮಂತ್ರ ಪಠನಂಕಿಲಸುಪ್ರಭಾತಂ
 ಅಸ್ಮಾಕಮಸ್ತು ತವಚಾಸ್ತು ಚ ಸುಪ್ರಭಾತಂ .
 ಅಸ್ಮತ್ಸಮುದ್ಧರಣಮೇವ ವಿಚಿತ್ರಗಾಧ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 15..


ತ್ವತ್ ಪೂಜಕಾ ಪರಿವೃಥಾ ಪರಿಚಾರಕಾಶ್ಚ
 ನಿತ್ಯಾರ್ಚನಾಯ ವಿಧಿವದ್ವಿಹಿತ ಸ್ವಕೃತ್ಯಾಃ .
 ಯತ್ತಸ್ವ ದೀಯ ಶುಭಗಹ್ವರ ಮಂದಿರಾಗ್ರೇ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 16..
 ಪ್ರಾಭಾತಕೀಮುಪಚಿತಿಂ ಪರಿಕಲ್ಪಯಂತಃ
 ಕುಂಡಾಶ್ಚ ಪೂರ್ಣಜಲಕುಂಭಮುಪಾಹರಂತಃ .
 ಶ್ರೀವೈಷ್ಣವಾಃ ಸಮುಪಯಾಂತಿಹರೇ! ನೃಸಿಂಹ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 17..
 ಸೂರ್ಯೋಽಭ್ಯುದೇತಿ ವಿಕಸಂತಿ ಸರೋರುಹಾಣಿ
 ನೀಲೋತ್ಪಲಾನಿ ಹಿ ಭವಂತಿ ನಿಮೀಲಿತಾನಿ .
 ಪ್ರಾಗ್ವಿಜ್ಞುಖೇರುಣಗಭಸ್ತಿಗಣೋಽಭ್ಯುದೇತಿ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 18..
 ಮಂದಾನಿಲಸ್ಸುರ ನದೀಕಮಲೋದರೇಶು
 ಮಂದಂವಿಗಾಹ್ಯ ಶುಭಸೌರಭ ಮಾದಧಾನಃ .
 ಹರ್ಷಪ್ರಕರ್ಷಮುಪಯಾತಿ ಚ ಸೇವಿತುಂ ತ್ವಾಂ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 19..
 ತಾರಾಗಣೋವಿಯತಿ ಮಜ್ಜತಿ ಸುಪ್ರಭಾತೇ
 ಸೂರ್ಯೇಣಸಾಕಮವಲೋಕಯಿತುಂ ತ್ವದೀಯಂ .
 ಶ್ರೀಸುಪ್ರಭಾತಮವಭಾಸಿತ ಸರ್ವಲೋಕಂ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 20..
 ಪಕ್ಷಿಸ್ವನಾಶ್ಚಪರಿತಃಪರಿಸಂಪತಂತಿ
 ಕೂಜಂತಿಕೋಕಿಲಗಣಾಃಕಲಕಂಠರಾವೈಃ .
 ವಾಚಾ ವಿಶುದ್ಧಕಲಯಾನುವದಂತಿಕೀರಾಃ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 21..
 ಪಲ್ಲಿಷು ವಲ್ಲವಜನಾಃಸ್ವಗೃಹಾಂಗಣೇಷು
 ಧೇನೂರ್ದುಹಂತಿ ವಿನಿಭಾಂತಿ ವಿಶೇಷದೃಷ್ಟ್ಯಾಃ .
 ಗೋಪಾಲಬಾಲ ಇವ ಭಕ್ತಹೃದಂಬುಜೇಷು
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 22..
 ಗಾಢಾಂಧಕಾರಪಟಲಂ ಗಗನಂಜಹಾತಿ
 ಮೋಹಾಂಧಕಾರ ಇವ ಸನ್ಮನುಜಂ ಸಮಸ್ತಂ .
 ರಾಗೋವಿರಾಗ ಇವ ಸಂವಿಶತಿ ಪ್ರಕಾಮಂ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 23..

ನಿದ್ರಾಜಹಾತಿ ಹಿ ಜನಾನ್ ಸುಮುನಿಂ ಯಥಾವತ್
 ಪ್ರಜ್ಞಾಪ್ಯುದೇತಿ ಹಿ ಜನೇಷು ಮುನೌಯಥಾವತ್ .
 ಸಕ್ತಿರ್ಜನೇಷು ಹಿ ಯಥಾ ಚ ಮುನೌವಿರಕ್ತಿಃ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 24..
 ಪುಲ್ಲಾನಿಪಂಕಜವನಾನಿ ವಿಶುದ್ಧಸತ್ತ್ವ
 ಪುಲ್ಲಾನಿ ಸಜ್ಜನಮನಃಕಮಲಾನಿ ಯದ್ವತ್ .
 ಭಾಶ್ಕುದ್ಧಸತ್ತ್ವಮಿವ ಭಾತಿ ವಿದಿಕ್ಷು ದಿಕ್ಷು
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 25..
 ಬ್ರಹ್ಮಾಸ್ವಯಂಸುರಗಣೈಸ್ಸಹಲೋಕಪಾಲೈಃ
 ಧಾಮಪ್ರವಿಶ್ಯ ತವ ಮಂಡಪಗೋಪುರಾಡ್ಯಂ .
 ಪಂಚಾಂಗಶುದ್ಧಿಮಭಿವರ್ಣಯತಿ ತ್ವದೀಯಾಂ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 26..
 ವಿಖ್ಯಾತವೈದ್ಯಜನ ವಂಚಕರೋಗಜಾಲ
 ವಿಖ್ಯಾತವೈದ್ಯ ಇತಿ ರೋಗನಿಪೀಡಿತಾಸ್ತ್ವಾಂ .
 ನಿಶ್ಚಿತ್ಯಧಾಮ ತವ ದೂರತ ಆಪತಂತಿ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 27..
 ಭೂತಗ್ರಹಾದಿ ಬಲವತ್ತರ ತಾಪಯುಕ್ತಾಃ
 ಬಾಣಾವತೀಮುಖ ಮಹೋಗ್ರಪಿಶಾಚ ವಿದ್ಧಾಃ .
 ಸ್ನಾತಾಃಪ್ರದಕ್ಷಿಣವಿಧಾ ವುಪಯಾಂತಿನಾಥ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 28..
 ಸಂತಾನಹೀನ ವನಿತಾಸ್ಸರಸಿ ತ್ವದೀಯೇ
 ಸ್ನಾತ್ವಾಜಲಾರ್ದ್ರವಸನಾಸ್ತವ ದರ್ಶನಾಯ .
 ಆಯಾಂತಿಸಂತತಿವರಪ್ರದ ದೇವದೇವ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 29..
 ಯದ್ವಷ್ಟ ಸಂಹರಣಮುತ್ತಮಲೋಕರಕ್ಷಾ
 ದೀಕ್ಷಾಂ ವ್ಯನಕ್ತಿ ತವರೂಪ ಮಹೋನ್ಯಸಿಂಹ .
 ತಚ್ಚಾತ್ರ ಯಾದಗಿರಿಮೂರ್ಧನಿಸಂವಿಭಾತಿ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 30..
 ಪ್ರಹ್ಲಾದ ಪುಣ್ಯಜನಿ ಪುಣ್ಯಬಲಾತ್ಪ್ರತೀತಂ
 ರೂಪಂ ಜನಸ್ತವಹರೇ ನಿಗಮಾಂತವೇದ್ಯಂ .
 ಪ್ರಾತಃಸ್ಮರಂಸ್ತರತಿ ಸಂಸ್ಕಾರಣಾಂಬುರಾಶಿಂ
 ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 31..


ಶ್ರೀಸುಪ್ರಭಾತಮಿದಮಚ್ಯುತಕೈತವೋಕ್ತ
ಮಪ್ಯಚ್ಯುತಂ ಭವತುಭಕ್ತಜನೈಕವೇದ್ಯಂ .
ಲಕ್ಷ್ಮೀನೃಸಿಂಹ ತವ ನಾಮಶುಭಪ್ರಭಾವಾತ್
ಯಾದಾದ್ರಿನಾಥ ನೃಹರೇ! ತವ ಸುಪ್ರಭಾತಂ .. 32..
ಇತ್ಯಂ ಯಾದಾದ್ರಿನಾಥಸ್ಯ ಸುಪ್ರಭಾತ ಮತಂದ್ರಿತಾಃ .
ಯೇ ಪಠಂತಿ ಸದಾ ಭಕ್ತ್ಯಾ ತೇ ನರಾಸ್ಸುಖಭಾಗಿನಃ .. 33..
ಇತಿ ಶ್ರೀ ಲಕ್ಷ್ಮೀ ನರಸಿಂಹ ಸುಪ್ರಭಾತಂ .

Proofread and corrected by

Venkata N Vangeepuram vangeepuram@rediffmail.com

——
shrI lakShmI narasinha suprabhAta stotram (yAdagiri)

pdf was typeset on February 2, 2024

——
Please send corrections to sanskrit@cheerful.com

